
Shri Bhringi Stava

श्रीभृङ्गीस्तवः

Document Information



Text title : Shri Bhrringi Stava 02 56

File name : bhRRingIstavaH.itx

Category : shiva

Location : doc_shiva

Proofread by : Aruna Narayanan

Description/comments : From stotrArNavaH 02-56

Latest update : July 25, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 28, 2023

sanskritdocuments.org



ಶ್ರೀಭೃಂಗೀಸ್ತವಃ



ಶಂಭೋ ಶಂಕರ ಶಾಂತ ಶಾಶ್ವತ ಶಿವ ಸ್ಥಾಣೋ ಭವೋಮಾಪತೇ
ಭೂತೇಶ ತ್ರಿಪುರಾಂತಕ ತ್ರಿನಯನ ಶ್ರೀಕಂಠ ಕಾಲಾಂತಕ .
ಶರ್ವೋಗ್ರಾಭಯ ಭರ್ಗ ಭೀಮ ಜಗತಾಂ ನಾಥಾಕ್ಷರ ಶ್ರೀನಿಧೇ
ರುದ್ರೇಶಾನ ಮಹೇಶ್ವರೇಶ್ವರ ಮಹಾದೇವೇಶ ತುಭ್ಯಂ ನಮಃ .. 1..
ಸ್ವಾಮಿನ್ ಸರ್ವಜಗದ್ಗುರೋ ಹರ ಮಹಾಲೀಲಾಕ್ಷಮಕ್ಷೇತ್ರಸ-
ಚ್ಚಿದ್ರೂಪಾಖಿಲಭವ್ಯಭೂತಭವತಾಂ ನಾಥ ಪ್ರಪನ್ನಾರ್ತಿಹನ್ .
ಪಾಪಘ್ನಾಶುಭದುಃಖಪಾಶಭಯಹೃದ್ಭಕ್ತೇಷ್ಟದ ಜ್ಞಾನದ
ಶ್ರೀದಾತರ್ಕ್ಯ ಷಡಂಗಮೋಕ್ಷದ ಮಹಾಯೋಗೀಶ ತುಭ್ಯಂ ನಮಃ .. 2..
ಕೂರಂ ಕಷ್ಟತಮಂ ವಿನಷ್ಟಮನಸಂ ಭ್ರಷ್ಟಂ ಶಲಂ ನಿಷ್ಕುರಂ
ನಿರ್ಲಜ್ಜಂ ಕೃಪಣಂ ಕೃತಘ್ನಮಶುಚಿಂ ಬಹ್ವಾಶಿನಂ ಹಿಂಸಕಂ .
ಆಶಾಪಾಶಶತಪ್ರಬದ್ಧಮನಸಂ ದುಷ್ಟೀರ್ತಿಭಾಜಂ ಜಡಂ
ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 3..
ಮೂರ್ಖಂ ಬಾಲಮತಂ ಸ್ವಧರ್ಮಚಲಿತಂ ಧರ್ಮಾರ್ಥಹೀನಂ ಖಲಂ
ಕಾಮಾಂಧಂ ಕ್ಷಣಿಕಂ ಕದರ್ಥನಪರಂ ದೌಶೀಲ್ಯಜನ್ಮಸ್ಥಲಂ .
ಅಜ್ಞಂ ಲುಬ್ಧಮಸತ್ಯನಿಷ್ಠಮಧಮಂ ಪ್ರಜ್ಞಾಯಶೋವರ್ಜಿತಂ
ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 4..
ಕ್ಷುದ್ರಂ ದುರ್ಭಗಮಲ್ಪಸತ್ತ್ವ ಮಲಸಂ ಭಗ್ನವ್ರತಂ ರಾಗಿಣಂ
ಭೀರುಂ ಡಾಂಭಿಕಮೀರ್ಷ್ಯಕಂ ವ್ಯಸನಿನಂ ಪಾಪಾತ್ಮಕಂ ಸೂಚಕಂ .
ಆಧಿವ್ಯಾಧಿನಿಪೀಡಿತಂ ಜಡಧಿಯಂ ಸದ್ಭಿಃ ಸದಾ ನಿಂದಿತಂ (ಹತಧಿಯಂ)
ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 5..
ಆಕಾಂಕ್ಷಾಶ್ರಯಮಾರ್ಯವೃತ್ತಿವಿಮುಖಂ ಕ್ಷೀಣಂ ಗುಣದ್ವೇಷೀಣಂ
ಧೂತಂ ದುರ್ಗುಣಮತ್ಯಶುದ್ಧಹೃದಯಂ ಸರ್ವತ್ರ ಸಂದೇಹಿನಂ .
ಹೀನಂ ಪಾಪರತಂ ಸಮಸ್ತವಿಷಯೇಷ್ವಾಸಕ್ತಮನ್ಯಾಯಿನಂ
ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 6..
ಅಶ್ರದ್ಧಂ ಗತಪೌರುಷಂ ಕುಪಥಗಂ ಜಾಜ್ಜಲ್ಯಮಾನಂ ರುಷಾ

ಸಂಸಾರಾರ್ಣವಮಗ್ನಮೂರ್ಮಿನಿಹತಂ ನೀಚಕ್ರಿಯಂ ನಿರ್ದಯಂ . (ಊರ್ಮಿತರಲಂ, ನೀಚಪ್ರಿಯಂ)

ವೈರಾಗ್ಯವ್ರತದಾನಯೋಗನಿಯಮದ್ವೇಷ್ಣಾರಮುನ್ಮಾದಿನಂ

ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 7..

ದ್ವಂದ್ವಗ್ರಸ್ತಮಶಸ್ತವೃತ್ತಿಕುಶಲಂ ಸತ್ಸಂಗವಿದ್ವೇಷಿಣಂ

ದುಃಸಂಗಪ್ರಿಯಮಪ್ರತಿಷ್ಠವಚನಂ ಕಾಮಾತುರಂ ತನ್ಸರಂ .

ಶೈವಜ್ಞಾನಪರಾಜ್ಞುಖಂ ಖಲಜನವ್ಯಾಪಾರಪಾರಂಗತಂ

ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 8..

ಸ್ವಪ್ನೇಪ್ಯುತ್ತಮಗಂಧಪುಷ್ಪನಿಕರೈರೀಶಾರ್ಚನಾವರ್ಜಿತಂ

ಧ್ಯಾನಧ್ಯೇಯವಿಚರಾಣಾಕುಲರಿಪುಂ ತುಚ್ಛಂ ಮದೋಚ್ಛಂಖಲಂ .

ದಾರಿದ್ರ್ಯಾಸ್ತದಮಾತ್ಮವೈರಿವಶಗಂ ತಾಪತ್ರಯಸ್ಯಾಶ್ರಯಂ

ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 9..

ದುರ್ಮರ್ಯಾದಮತಿಪ್ರವೃದ್ಧರಜಸಂ ಸದ್ವೃದ್ಧನೇವಾರಿಪುಂ

ಸದ್ಧರ್ಮಾದ್ಯಸಮುತ್ಸುಕಂ ಗುರುಜನೇ ಮಾನ್ಯೇಷು ಚಾತ್ಯುದ್ಧತಂ . (ಸದ್ಧರ್ಮೇಷ್ವಸಮುತ್ಸುಕಂ)

ಶಿಷ್ಯಾನಿಷ್ಠಕರಕ್ರಿಯಾಪರಿಚಿತಂ ದುಷ್ಪಪ್ರತುಷ್ಟಿಪ್ರದಂ (ದುಷ್ಪಸ್ಯ ತುಷ್ಟಿ)

ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 10..

ಆತ್ಮಾತಿಸ್ತುತಿಕಾರಿಣಂ ಪರಮಹಾನಿಂದಾಕರಂ ನಿಂದಿತಂ

ಲುಂಟಾಕಂ ಪತಿತಂ ವಿಪರ್ಯಯಗತಸ್ವಾಂತಂ ಸದಾ ಯಾಚಕಂ .

ವೈಫಲ್ಯೋಪಗತಸ್ವಕಾರ್ಯನಿಚಯಂ ಸರ್ವಾಪದಾಂ ಸಂಚಯಂ

ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 11..

ಕೃತ್ಯಾಕೃತ್ಯವಿಚಾರವರ್ಜಿತಮತಿಂ ವ್ರಾತ್ಯಂ ಮಹಾ ಪಾತಕಂ (ಮಹಾ ವಂಚಕಂ)

ದುರ್ಬುದ್ಧಿಂ ಮದಮಾನಮತ್ಸರನಿಧಿಂ ದುರ್ವೃತ್ತಿವೃತ್ತಾಶ್ರಯಂ .

ಮಿಥ್ಯಾಜ್ಞಾನಿನಮಾರ್ಯಕಂಟಕಮಲಂ ಲೋಕದ್ವಯೇ ದುಃಖಿತಂ (ಲೋಕತ್ರಯೇ ದೂಷಿತಂ)

ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 12..

ದುಷ್ಕರ್ಮಪ್ರಚಯಪ್ರಭಿನ್ನಹೃದಯಂ ಕ್ಲೇಶೈಶ್ಚ ಸಂಪೀಡಿತಂ

(ಪ್ರಚಯೇ ಪ್ರಹೃಷ್ಯ ಸಂಪಿಂಡಿತಂ)

ಚಾರ್ವಾಕಂ ಕುಮತಿಂ ಕುಚೇಲಮಲಸಂ ಕಾರ್ಪಣ್ಯಜನ್ಮಸ್ಥಲಂ . (ಕುಚೇಲಮಲಿನಂ)

ಭಾರ್ಯಾಪುತ್ರಗ್ರಹಾದಿಸಕ್ತಮನಸಂ ಗಾಂಭೀರ್ಯಧೈರ್ಯಚ್ಯುತಂ (ಧೈರ್ಯದ್ವಿಷಂ)

ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 13..

ಚಿತ್ತಕ್ಷೋಭಕರಂ ಕಲಂಕಹೃದಯಂ ಶೋಕಾಸ್ಪದಂ ಲೋಲುಪಂ

ನಾರಾನಾರವಿಚಾರಹೀನಮನಸಂ ನೀಚಪ್ರಿಯಂ ನೀರಸಂ .

ಮತ್ತೋನ್ಮತ್ತನಿಕ್ವಷ್ಟಕಷ್ಟಚರಿತಂ ಶೂನ್ಯಂ ವೃಥಾಲಾಪಿನಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 14..
 ಆತ್ಮಜ್ಞಾನವಿಹೀನಮಾತ್ಮವಿಮುಖಂ ಸರ್ವಾತ್ಮಭಾವದ್ವಿಷಂ
 ಸಂಕಲ್ಪೈರ್ಬಹುಭಿರ್ವಿ ಭಿನ್ನಹೃದಯಂ ದೈತ್ಯ(ನ್ಯ)ಪ್ರಸಕ್ತಂ ಸದಾ .
 ಮರ್ಮಚ್ಛಿದ್ವಚನಂ ಕರೋರಹೃದಯಂ ಮಿತ್ರದ್ರುಹಂ ಚುಂಬಕಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 15..
 ವೇದೋಕ್ತಾಚರಣೇ ಶಿಗಾ(ಧ್ರುಗಾ)ತ್ಮಚರಿತಂ ಸ್ವೇಚ್ಛಾಪ್ರವೃತ್ತಿಂ ಸದಾ
 ಸಚ್ಛಾಸ್ತ್ರೇಷ್ಟಪರಾಗಿಣಂ ಪ್ರಿಯತಮಾಲಕ್ಷ್ಮೀಗುಣೈರ್ವೇಷ್ಟಿತಂ .
 ದಾಕ್ಷಿಣ್ಯಪ್ರತಿಪನ್ನತಾವಿರಿಹಿತಂ ಸ್ವಾರ್ಥೈಕನಿಷ್ಠಂ ಸದಾ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 16..
 ಸತ್ಯತ್ಯಾಗದಯಾಕ್ಷಮಾಶಮದಮಾದ್ಯಾರ್ಥಾನಭಿಜ್ಞಾತ್ಮಕಂ
 ದೇವಬ್ರಾಹ್ಮಣಗೋತ್ರಜಾತಿಧಿಪಿತೃಜ್ಞಾನಾತ್ಮಕಾಪೂಜಕಂ .
 ವಿಶ್ವಸ್ತೇಷ್ಟಪಕಾರವಂಚನಪರಂ ಮೈತ್ರಿರಿಪುಂ ದುರ್ಜನಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 17..
 ಕೃತ್ಯಾಧರ್ಮಮತಿಂ ಕಥಂಚಿದಪರಃ ಕೋ ಮತ್ಸಮೋಽಸ್ಮಿನ್ ಭವೇ-
 ದಿತ್ಯೇವಂ ಬಹುಜಲ್ಪಿನಂ ಕುಪುರುಷಂ ಭ್ರಾಂತ್ಯಾಶ್ರಯಂ ರಾಕ್ಷಸಂ . (ಭ್ರಾನ್ಯಾ ಸ್ಥಿತಂ)
 ದೃಷ್ಟಾದೃಷ್ಟಸುಖೈಷಿಣಂ ಬತ ಮುಧಾ ಮುಕ್ತ್ವಾ ಶಿವಾರಾಧನಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 18..
 ಮಾರ್ಜಾರಾಖುಬಕಶ್ಚಕುಕ್ಕುಟಕಪಿಕ್ರೋಡಾಹಿವೃತ್ತಿಂ ಸದಾ
 ತೀರ್ಥಧ್ವಾಂಕ್ಷಮನರ್ಥಕಂ ಪರಸುಖೇ ಸಂತಾಪಿನಂ ದುಃಸಹಂ .
 ತ್ಯಕ್ತೋಪಾಯಮಮೇಯಕಾಂಕ್ಷಿಣಮಹೋ ಶುಂಠಂ ಚ ಚೋರೋಪಮಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 19..
 ಅಸ್ತೃಶ್ಯಂ ವಿಕಲಂ ಕದರ್ಯಮಖಿಲೇ ದೋಷೇ ಸ್ವಕೀಯೇ ಗುಣಂ
 ಪಶ್ಯಂತಂ ಚಲಮಾತ್ಮಕಾರ್ಯನಿರತಂ ತ್ಯಾಜ್ಯಂ ವಿಷಾದಾತ್ಮಕಂ .
 ಚಿಂತಾಶೋಕಪರಿತಚೇತಸಮಲಂ ಸರ್ವಾಶುಭಾನಾಂ ಪದಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 20..
 ದುಷ್ಟಾರಸ್ವಕುಕ್ಷಿಪೂರಣಪರಂ ಭಾರಂ ಭುವಃ ಕೇವಲಂ
 ಡಾಸೀ(ದಾಸೀ)ಮೇಷಖರಸ್ವಭಾವಮಪಟುಂ ಸನ್ಮಾನನಾಭಾಜನಂ .
 ರಿಕ್ತಂ ಬಾಲಕದೀರ್ಘಸೂತ್ರಿಣಮಲಂ ಹೃಚ್ಛಲ್ಯಶೀಲಂ ಸದಾ (ತಿಕ್ತಂ ಬಾಲಕ)
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿಮಾಂ .. 21..
 ಕರ್ಮಾಖ್ಯಾಲಘುಭಾರವಾಹನಪಶುಂ ತೃಷ್ಟಾತ್ಯಣಗ್ರಾಹಿಣಂ (ದುಷ್ಕಾರ್ಯಾಲಘು)
 ಸಂಸಾರಾರ್ಣವದುಃಖಪಂಕವತಿತಂ ಯಾಂತಂ ತ್ವದೋಽಧೋ ಭೃಶಂ .

ಸ್ವತ್ವಾಹಂತ್ವಮಮತ್ವಮೋಹಮಕರೈರಾಕೃಷ್ಯಮಾಣಂ ಸದಾ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 22..
 ಭ್ರಷ್ಟಂ ಸರ್ವಜುಗುಪ್ಸಿತಂ ಪರಹಿತವ್ಯಾಘಾತಿನಂ ತಾಮಸಂ
 ಸಂಭ್ರಾಂತಂ ಚಪಲಂ ವಿಧಾನವಿಹಿತವ್ಯಾಪಾರವಿದ್ವೇಷಿಣಂ .
 ಶಂಭೋ ತ್ವತ್ಪದಭಕ್ತಿಹೀನಮದೃಢಂ ಸಮ್ನೂಢಮಾತ್ಮದ್ವಿಷಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 23..
 ಜ್ಯೇಷ್ಠಾವಾಸಮತಿಪ್ರಮಾದಿತಮತಿಂ ಕ್ಷುತ್ರೃಷ್ಟರಾದ್ಯದ್ವಿಠಂ
 ಸ್ವಪ್ನೇಽಪ್ಯಲ್ಪಪರೋಪಕಾರರಹಿತಂ ಸರ್ವಾಹಿತಂ ದುರ್ಬಲಂ .
 ಲೋಕೇ ಸತ್ಪರಿಹಾರ್ಯನಿಂದಿತಮಹಾದುಃಖಪ್ರದೈಕಕ್ರಿಯಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 24..
 ಕಿಂ ವಾಚಾಂ ಬಹುವಿಸ್ತರೇಣ ಭಗವನ್ ಮತ್ಸನ್ನಿಭೋ ಭೂತಲೇ
 ನಾಭೂನ್ನಾಸ್ತಿ ಚ ನೋ ಭವಿಷ್ಯತಿ ಪುಮಾನ್ನಿರ್ಭಾಗ್ಯಚೂಡಾಮಣಿಃ .
 ತಸ್ಮಾದೀದೃಶಮಾತ್ಮವಂಚಕಮಹೋ ತೈಲೋಕ್ಯಚೂಡಾಮಣೇ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 25..
 ಸರ್ವಶ್ರೇಷ್ಠ ಗುಣೈಕಭಾಜನ ವಿಭೋ ಸರ್ವೋತ್ತಮೇಷೂತ್ತಮಾ-
 ಸಂಖ್ಯೇಯಾವಗುಣೈಕಭಾಜನಮಲಂ ಕಷ್ಟಾತಿಕಷ್ಟಕ್ರಿಯಂ .
 ಶ್ರೀಶಾಶ್ರೀಶಮತೀಂದ್ರಿಯೇಂದ್ರಿಯವಶಂ ನಿಃಸಂಗ ದುಃಸಂಗಿನಂ
 (ಶ್ರೀಶಂ, ಅತೀಂದ್ರಿಯ, ನಿಸ್ಸಂಗ, ಇಮಾನಿ ಸಂಬೋಧನಾನಿ)
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 26..
 ವಿಣ್ಮೂತ್ರಕೃಮಿಮಾಂಸಶೋಣಿತಮಯಂ ಮೇದೋಽಸ್ಥಿಮಜ್ಜಾತ್ಮಕಂ
 ದುರ್ಗಂದೈಕನಿಧಿಂ ಜರಾಪರಿಗತಂ ವಾತಾದಿದೋಷಾತ್ಮಕಂ .
 ದೃಷ್ಟ್ವಾಪಿ ಸ್ವಶರೀರಮತ್ರ ತು ಸದಾ ವೈರಾಗ್ಯಹೀನಂ ಪಶುಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 27..
 ತ್ವಕ್ಕುಕ್ಲಾಂತ್ರಸಿರಾತನೂರುಹಮಯಂ ಕಾಲಾಸ್ಯರಂಧ್ರಸ್ಥಿತಂ
 ನಾನಾಪಾಯಪತಿಷ್ಣುಕಾಲಶಿಖಿನಾ ಪಾಪಚ್ಯಮಾನಂ ಭೃಶಂ .
 ದೃಷ್ಟ್ವಾಪಿ ಸ್ವಕಲೇವರಂ ಕೃಶತರಂ ತತ್ರಾವಿರಿಕ್ತಂ ಪಶುಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 28..
 ವಿಷ್ಣಾಮೂತ್ರಯುತಂ ತ್ವನಿಷ್ಣಮಶುಭಂ ಸ್ವಾಭಾವ್ಯತೋ ನಶ್ಚರಂ
 ಕುಷ್ಟಕ್ಷೈಣ್ಯವಿಷೂಚಿಕಾಜ್ವರಶಿಃಶೂಲಾದಿರೋಗಾಸ್ವದಂ .
 ಜ್ಞಾತ್ವಾಪಿ ಸ್ವಶರೀರಮತ್ರ ತು ಸದಾ ವೈರಾಗ್ಯಹೀನಂ ಪಶುಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 29..

ಪಂಗುತ್ವಾಂಧ್ಯಜರಿತ್ವಮೌರ್ಖ್ಯಖಲತಾಬಾಧಿಯರ್ಜನ್ಮಸ್ಥಲಂ
 ಕ್ಲೇದ್ಯಚ್ಛೇದ್ಯವಿಶೋಷ್ಯದಾಹ್ಯಕೃಶತಾಸ್ಥೌಲ್ಯಸ್ವಭಾವಾತ್ಮಕಂ .
 ಸಂಪಶ್ಯನ್ನಪಿ ದೋಷಮತ್ರ ತು ಸದಾ ಸಂಪ್ರೀತಿಯುಕ್ತಂ ಪಶುಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 30..
 ದೇಹಂ ಕ್ಷಾಲನಲೇಪನಾದಿವಿಧಿನಾ ಸಂಸ್ಪರ್ಶಯೋಗ್ಯಂ ತ್ವಚಾ
 ಛನ್ನಕ್ಷಿನ್ನಮಹಾವ್ರಣಂ ನವಮುಖೈರ್ನಿತ್ಯಂ ಸ್ರವಂತಂ ಮಲಂ .
 ತಂ ದೃಷ್ಟ್ವಾ ಪ್ಯವಿರಾಗಿಣಂ ಚ ನರಕೇ ನೂನಂ ಸರಾಗಂ ಪಶುಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 31..
 ಲೋಕೇಽತ್ಯಂತವವಿತ್ರತಾಮುಪಗತಂ ಯತ್ಪಂಚಗವ್ಯಾದಿಕಂ
 ಯದ್ದೇಹಾಂಶಕಮಸ್ಥಿರೋಮರುಧಿರಸ್ವಾಯ್ವಾದಿಸಂಸ್ಪರ್ಶತಃ .
 ಸ್ಯಾದೇವಾಶುಚಿ ತದ್ವಿಬುದ್ಧ್ಯ ಚ ಸದಾ ತದ್ದೇಹಸಕ್ತಂ ಪಶುಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 32..
 ಆತ್ಮಾಧಾರತಯಾ ಸ್ಥಿತಾಂ ನಿಜತನುಂ ಬಾಲ್ಯೇ ತಥಾ ಯೌವನೇ
 ವೃದ್ಧತ್ವೇಽಪಿ ಬಹುಪ್ರಕಾರವಿಕೃತಿಂ ಪ್ರಾಪ್ತಾಂ ಸಮೀಕ್ಷ್ಯಾಪಿ ಚ .
 ತತ್ರಾನಾತ್ಮವಿರಾಗಿಣಂ ಹ್ಯವಿಕೃತೇ ಸ್ವಾತ್ಮನ್ಯಸಕ್ತಂ ಪಶುಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 33..
 ಸ್ವಸ್ಯಾಯುರ್ನಿಚಯಸ್ಯ ಮಧ್ಯತ ಇಮೌ ನಿತ್ಯಂ ನಿಶಾವಾಸಕಾಂ(ವಾಸರೌ)
 ಜಾಗ್ರತ್ಸ್ವಪ್ನಸುಷುಪ್ತಿಷು ಸ್ಥಿತಿಮತೋಽವಸ್ಥಾತ್ರಯೇ ಖಂಡಶಃ .
 ಗಚ್ಛಂತಾವವಬುದ್ಧ್ಯ ಚ ಸ್ವಹಿತಸತ್ಕರ್ಮಣ್ಯಸಕ್ತಂ ಪಶುಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 34..
 ಶುದ್ಧಾನ್ನಸ್ಯ ನಿಜಾಸ್ಯರಂಧ್ರತ ಇಹಾನ್ವಾಸ್ಯ ದ್ರವೇಣಾಧರೇ(?)
 ವಿಣ್ಮೂತ್ರಾಂತ್ರಕಘಾಸ್ಯಗಾದ್ಯಶುಚಿನಿಕ್ಷೇಪೋ ಭವೇದ್ಭೋಜನಂ .
 ಸ್ತ್ರೀಸಂಗೋಽಶುಚಿವರ್ಗಲೇಪನಮಹೋ ತತ್ರಾಪಿ ರಕ್ತಂ ಪಶುಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 35..
 ಸರ್ಪಿಃಖಂಡಪಯೋಮಧುಪ್ರಭೃತಿಕಂ ತ್ಯಕ್ತ್ವಾ ತೃಣಾನ್ಯತ್ತಿ ಗೌ-
 ಯದ್ವಚ್ಚಾಶ್ವತಶಾಂತ ಉತ್ತಮ(ನ್ನಿದೋತ್ತಮ) ಮಹಾನಂದಾನಪೇಕ್ಷಂ ತಥಾ .
 ಶಂಭೋ ವೈಷಯಿಕೇ ಸುಖೇಽತಿವಿರಸೇ ತುಚ್ಛೇಽತಿಸಕ್ತಂ ಪಶುಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 36..
 ದೇವಾನಾಮಪಿ ಮಾರುತಸ್ಯ ಚ ವಿಭೋ ಗಮ್ಯಂ ನ ಯತ್ತತ್ರ ಚ
 ಸ್ವೈರಂ ಗಚ್ಛತಿ ಮನ್ಮನೋ ನ ಹಿ ಕದಾಚಿದ್ವಾ ತವ ಶ್ರೀಪತೇ .
 ಧರ್ತುಂ ತಚ್ಚ ನಿಯಂತುಮತ್ರ ಸುಖದೇ ನೈವಾಸಮರ್ಥಂ ಪಶುಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 37..

ಗುಹ್ಯೇ ಕುಂಕುಮಗಂಧಕಾಂಕ್ಷಿಣಮಹೋ ತೋಯಾರ್ಥಿನಂ ವಾ ಮರೌ
 ತೈಲಾನ್ವೇಷಿಣಮಶ್ಮಚೂರ್ಣನಿಚಯೇ ಮೈತ್ರ್ಯಾರ್ಥಿನಂ ದುರ್ಜನೇ .
 ನಿರ್ಬುದ್ಧಿಂ ತ್ರಿಗುಣಾತ್ಮಕೇ ಮಲವಿಧೌ ಕ್ಷೇತ್ರೇ ಸುಖೇಪ್ಸುಂ ಪಶುಂ (?)
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 38..
 ವೇದೈರಪ್ಯಖಿಲ್ಬೀಮಹೇಶ ಬಹುಶೋ ವೇದಾಂತಶಾಸ್ತ್ರಾದಿಭಿ-
 ವ್ಯಾಪೀ ಚಿನ್ಮಯ ಏಕ ಈಶ್ವರ ಇತಿ ಪ್ರೋಕ್ತೇಽತ್ರ ಯತ್ತ್ವತ್ಪದೇ .
 ಚಿತ್ತಂ ಧರ್ತುಮಶಕ್ತಮಾಪ್ತವಚನೇ ವಿಶ್ವಾಸಹೀನಂ ಪಶುಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 39..
 ಬುದ್ಧಿಜ್ಞಾನದಯಾಕ್ಷಮಾಶಮದಮಾಸಮೋಹಯತ್ವಾ(ತ್ನಾ)ರ್ಜವ-
 ಖ್ಯಾತ್ಯಖ್ಯಾತಿಭಯಾಭಯಾಸುಖಸುಖಾಹಿಂಸಾದಯಸ್ತುಷ್ಟಯಃ .
 ಭೂತಾನಾಂ ತು ಭವತ್ತ ಏವ ವಿವಿಧಾ ನಿತ್ಯಂ ಭವಂತಿ ಪ್ರಭೋ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿಮಾಂ .. 40..
 ಭಾವಾಭಾವಭವಾಭವಾಮೃತವಿಷಾಸತ್ಯಾಃ ಸಮಸ್ತಾಃ(ವಿಷಾಃಸತ್ಯಾ ಅಸತ್ಯಾಃ)ಕ್ರಿಯಾಃ
 ದೀರ್ಘಾಯುಷ್ಯನಿರಾಮಯತ್ವನಿಖಿಲಾಭೀಷ್ಟಾರ್ಥಸಂಸಿದ್ಧಯಃ .
 ಭೂತಾನಾಂ ಭವದಿಚ್ಛಯೈವ ಭಗವನ್ ಜಾಯಂತ ಏವ ಪ್ರಭೋ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 41..
 ಯೋಗೈಶ್ಚರ್ಯಸಮಸ್ತದಾನನಿರತಾ(ತಿಃ) ಶ್ರದ್ಧಾತ್ಮಭಕ್ತಿರ್ಧೃಢಾ
 ವೈರಾಗ್ಯಂ ಪರಮಂ ಮಹೇಶ ಪರಮೇ ಧರ್ಮೇ ರತಿಶ್ಚಾರುತಾ .
 ಭೂತಾನಾಂ ಭವತಃ ಪ್ರಸಾದತ ಇಹಾಜಸ್ರಂ ಭವಂತಿ ಪ್ರಭೋ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 42..
 ವಾಯುರ್ವಾಪಿ(ತಿ)ತವಾಜ್ಞಯಾ ಶಶಿರವೀ ನಿತ್ಯಂ ಜಗದ್ಭಾಸಕಾ-
 ವಾಹಾರಂ ಪಚತೀಹ ಕುಕ್ಷಿಸದನೇ ವಹ್ನಿಃ ಸದಾ ಪ್ರಾಣಿನಾಂ .
 ದೇವಾನಾಂ ವಹತೀಹ ಹವ್ಯಮಪಿ ಯಃ ಪಾಕಂ ಕರೋತ್ಯಾಜ್ಞಯಾ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 43..
 ಬ್ರಹ್ಮಾದ್ಯಾಸ್ತೃಣನಿಗ್ರಹಾ ಇಹ ಮಹಾಭೂತಾನಿ ತೇ ಶಾಸನಾತ್
 ಕುರ್ವಂತ್ಯತ್ರ ಸಮಸ್ತದೇಹನಿಕರೇ ಪ್ರಾಯಸ್ತವಾಜ್ಞಾಬಲಾತ್ .
 ತಿಷ್ಠಂತ್ಯಧ್ಯವಸಾಯಮರ್ಥನಿಕರೇ ಬುದ್ಧಿಃ ಕರೋತ್ಯಾಜ್ಞಯಾ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 44..
 ಚಿತ್ತಂ ಚೇತಯತೇ ಮನಸ್ತು ಸಕಲಂ ಸಂಕಲ್ಪಯತ್ಯಾಜ್ಞಯಾ
 ಸರ್ವಾರ್ಥಾನಭಿಮನ್ಯತೇ ತವ ಮಹಾದೇವಾಜ್ಞಯಾಹಂಕೃತಿಃ .
 ಸ್ವೇಷ್ಟೇವೇಂದ್ರಿಯವರ್ಗ ಏಷ ವಿಷಯೇಷ್ಟಾಸ್ತೇ ತವೈವಾಜ್ಞಯಾ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 45..

ಬ್ರಹ್ಮಾ ಸೃಷ್ಟಿಕರೋ ಹರಿಃ ಸ್ಥಿತಿಕರೋ ರುದ್ರಸ್ತು ಕಾಲಾತ್ಮಕಃ
 ಸಂಹರ್ತಾ ಜಗತಾಂ ಶ್ರಿಯಂ ವಿತರತಿ ಶ್ರೀಬ್ರಹ್ಮವಿದ್ಯಾಮುಮಾ .
 ಸಾವಿತ್ರೀ ಚ ತವಾಜ್ಞಯೈವ ನರಕಾತ್ ಸಂತಾರಯತ್ಯಾಶ್ರಿತಾನ್
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 46..
 ಕಾಲಂ(ನಾಲಂ)ಚಾಲಯಿತುಂ ತೃಣಂ ಚ ಪವನಃ ಶಂಭೋ ತ್ವದಾಜ್ಞಾಂ ವಿನಾ
 ದಗ್ಧುಂ ತನ್ನ ಸಮರ್ಥ ಏವ ದಹನಶ್ಚೇತ್ತುಂ ತು ವಜ್ರೇಣ ತತ್ .
 ಶಕ್ತೋ ಗೋತ್ರಭಿದಪ್ಯಹೋ ಜಗದಿದಂ ಸರ್ವಂ ತ್ವದಾಜ್ಞಾವಶಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 47..
 ಸೇಂದ್ರಾಃ ಸರ್ವಸುರಾಸುರಾದಯ ಇಹ ತ್ವಚ್ಛಾಸನೇ ಸಂಸ್ಥಿತಾಃ
 ಬ್ರಹ್ಮಾಂತಾದಿಸಮಸ್ತವಸ್ತುನಿಕರೈಃ ಸಾಧಾರಣೈಃ ಸಂತತಂ .
 ತ್ರೈಲೋಕ್ಯಾನುಗತಾನ್ಯಪೀಹ ಸುಬಹೂನ್ಯಾಜ್ಞಾವಶಾನ್ಯೇವ ತೇ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 48..
 ಭೂತಾನ್ಯಾಪ ಇಹಾಜ್ಞಯೈವ ಭವತಃ ಸಂಜೀವಯಂತಿ ಪ್ರಭೋ
 ವಾಚಂ ವಾಗ್ವಿಪುಲಾಂ ದಧಾತಿ ಜಗತಾಂ ಧತ್ತೇಽಖಿಲಂ ಭೂರ್ನಭಃ .
 ಭೂತಾನಾಮವಕಾಶದಂ ಜಲಧಯೋ ನಿಮ್ಮೇ ಸ್ಥಿತಾ ದುಃಸಹಾಃ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 49..
 ಸೂತೇಽಸೌ ಮಹದಾದಿಕಂ ಪ್ರಕೃತಿರಪ್ಯಾಜ್ಞಾವಶಾತ್ತೇ ವಿಭೋ
 ಕಾಲಶ್ಚ ಪ್ರಕೃತಿಃ ಪರಾ ಪುರುಷ ಇತ್ಯೇತದ್ಧಿ ಸರ್ವಂ ಸದಾ .
 ಶಂಭೋ ದೇವ ಭವತ್ತ ಏವ ಜಗತೋ ಭೂತಂ ಭವಿಷ್ಯದ್ಭವತ್
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 50..
 ತ್ವನ್ಮಾಯಾತಿವಿಮೋಹಿತಂ ಭವ ಮಹಾಲೀಲಾರ್ಥಮೇತತ್ತ್ವಯಾ-
 ತ್ತಂ ತ್ವತ್ರೇರಣಯೈವ ಸರ್ವವಿಷಯೇಷ್ಟತ್ರ ಪ್ರವೃದ್ಧಿಂ(ದ್ಧಂ) ಚ ತತ್ .
 ಪಾಪಧ್ವಾಂತರವೇ ಸಮಸ್ತಜಗತಾಂ ದುಃಖಾಂತಕಾರಿನ್ ಪ್ರಭೋ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 51..
 ಬಂಧಭೈದವಿಧೌ ತ್ವಮೇವ ಭುವನೇಷ್ಟೇಕಃ ಸಮರ್ಥೋ ಧ್ರುವಂ
 ತತ್ಪ್ರಾಶ್ಚರ್ಯವ ದೈವ(ಭವತ್ಯೈವ)ಬದ್ಧಮಖಿಲಂ ಕರ್ಮಚ್ಛಲೇನಾಪಿ ಚ .
 ಶಂಭೋ ತ್ವಚ್ಚರಣಾಗತಂ ಕರುಣಯಾ ತ್ವಂ ಶಂಕರೋ ಯೇನ ವಾ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 52..
 ಅತ್ಯಾವೇಶಿನಮುತ್ತಮಸ್ಥಿತಮತಾಂ ಸಂತ್ಯಾಗಿನಂ ನಾಸ್ತಿಕಂ
 ರಂಧ್ರಾನ್ವೇಷಿಣಮಂಧಮೂಕಬಧಿರಂ ಶಂಭೋಸ್ತು ವಿಶ್ವಾತ್ಮನಃ .
 ಮಾಹಾತ್ಮ್ಯಶ್ರವಣಸ್ತುತೀಕ್ಷ್ಣವಿಧೌ ಮಾಹೇಶ್ವರಾವತ್ಸಲಂ
 ಕಾರುಣ್ಯಾಕರ ಭೋ ಪಿತಃ ಪಶುಪತೇ ದೋಷಾಕರಂ ಪಾಹಿ ಮಾಂ .. 53..

श्रीभृङ्गीस्तवः

.. इति श्रीभृङ्गीस्तवः संपूर्णः ..

Proofread by Aruna Narayanan



Shri Bhringi Stava

pdf was typeset on June 28, 2023



Please send corrections to sanskrit@cheerful.com

